

પત્રક ભાગ-૧  
કાર્યવાહીની ટૂંકી નોંધ  
પંદરમી ગુજરાત વિધાનસભા  
આઠમું સત્ર

સોમવાર, તા. ૧૬મી ફેબ્રુઆરી, ૨૦૨૬

નામદાર રાજ્યપાલશ્રી આચાર્ય દેવવ્રતે બપોરના ૧૨.૦૦ વાગ્યે વિધાનસભા ગૃહને હિન્દીમાં સંબોધન કર્યું.  
(રાજ્યપાલશ્રીનું સંબોધન પૂરું થયા બાદ ૧૫ મિનિટના વિરામ બાદ)

**માનનીય અધ્યક્ષશ્રી શંકરભાઈ ચૌધરી અધ્યક્ષ સ્થાને**

બપોરના ૧૨.૩૫ વાગ્યે સભાગૃહની બેઠક મળી.

(સભાગૃહની બેઠકની શરૂઆત “વંદે માતરમ્” રાષ્ટ્રગીતની ધૂન વગાડી કરવામાં આવી.)

૧. **સભાગૃહના મેજ ઉપર મૂકાયેલી રાજ્યપાલશ્રીના સંબોધનની પ્રમાણિત નકલ**

સચિવશ્રીએ રાજ્યપાલશ્રીના સંબોધનની પ્રમાણિત નકલ સભાગૃહના મેજ ઉપર મૂકી.

૨. **રાજ્યપાલશ્રીના સંબોધન માટેનો આભાર પ્રસ્તાવ (૨જૂઆત)**

સભ્યશ્રી ઈશ્વરભાઈ પરમારે સભ્યશ્રી ઈરદારભાઈ ચૌધરીના અનુમોદનથી નીચે મુજબનો પ્રસ્તાવ રજૂ કર્યો.

“અમો આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ.”

૩. **શોકદર્શક ઉદ્દેખો**

માનનીય મુખ્યમંત્રીશ્રી ભૂપેન્દ્રભાઈ પટેલે ગુજરાત રાજ્યના પૂર્વ મંત્રી સ્વ. શ્રી મનસુખભાઈ છગનલાલ જોષી, પૂર્વ રાજ્યકક્ષાના મંત્રી સ્વ. શ્રી મોહંમદભાઈ ગુલામમોહ્યુદ્દીન સુરતી તથા ગુજરાત વિધાનસભાના પૂર્વ સભ્યો સ્વ.શ્રી ધીરજલાલ કુલાભાઈ રીબડીયા, સ્વ.શ્રી અમરસિંહ રામસિંહ વસાવા, સ્વ.શ્રી વજુભાઈ પરમાભાઈ ડોડિયા અને સ્વ.શ્રી બાવનજીભાઈ હંસરાજભાઈ મેતલીયાના અવસાન અંગેના શોકદર્શક ઉદ્દેખો કર્યા અને સ્વર્ગસ્થોને અંજલિ આપી.

ત્યારબાદ કોંગ્રેસ પક્ષના નેતાશ્રી ડૉ.તુષાર ચૌધરી, વન અને પર્યાવરણ મંત્રીશ્રી અર્જુનભાઈ મોઢવાડીયા, સભ્યશ્રીઓ શ્રી ચૈતરભાઈ વસાવા, શ્રી ગોપાલભાઈ ઇટાલીયાએ શોકદર્શક ઉદ્દેખમાં પોતાનો સૂર પૂરાવી શ્રદ્ધાંજલિ આપી.

ત્યારબાદ માનનીય અધ્યક્ષશ્રીએ પણ શોકદર્શક ઉદ્દેખમાં સૂર પૂરાવ્યો અને સ્વર્ગસ્થોને શ્રદ્ધાંજલિ આપી.

ત્યારબાદ સભ્યશ્રીઓએ ઊભા થઈને બે મિનિટ મૌન પાળ્યું.

માનનીય અધ્યક્ષશ્રીએ સ્વર્ગસ્થોના કુટુંબીજનોને સભાગૃહની આ લાગણી પહોંચાડવામાં આવશે તેવી જાહેરાત કરી.

૪. **સભાગૃહના મેજ ઉપર મૂકાયેલા કાગળો.**

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) સન ૨૦૨૫નો વટહુકમ ક્રમાંક-૩-સન ૨૦૨૫નો ગુજરાત દુકાન અને સંસ્થા (રોજગાર નિયમન અને સેવાની શરતો)(સુધારા) વટહુકમ તથા આ વટહુકમ બહાર પાડવા અંગેના સંજોગો સમજાવતું નિવેદન.

**માનનીય શ્રમ અને રોજગાર મંત્રીશ્રી કુંવરજીભાઈ બાવળીયા**

(૨) ગુજરાત ખનીજ વિકાસ નિગમ લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

**બાણ અને ખનીજ પ્રભાગનો હવાલો ધરાવતા માનનીય મંત્રીશ્રી જીતુભાઈ વાઘાણી**

(૩) નેશનલ હાઈ સ્પીડ રેલ કોર્પોરેશન લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્ટ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

**માર્ગ અને મકાન વિભાગનો હવાલો ધરાવતા માનનીય મંત્રીશ્રી ઋષિકેશ પટેલ**

(૪) ગુજરાત રાજ્ય મહિલા આયોગનો સન ૨૦૨૪-૨૫નો વાર્ષિક વહીવટી અહેવાલ

**માનનીય રાજ્યકક્ષાના મહિલા અને બાળ કલ્યાણ મંત્રી ડૉ.મનીષા વડીલ**

(૫) ગુજરાત રાજ્ય નાણાકીય નિગમનો સન ૨૦૨૪-૨૫નો વાર્ષિક અહેવાલ

**માનનીય રાજ્યકક્ષાના ઉદ્યોગ મંત્રીશ્રી જયરામભાઈ ગામીત**

(૬) સન ૧૯૭૨ના ગુજરાત આવશ્યક સેવા જાળવણી અધિનિયમ અન્વયેનું ઊર્જા અને પેટ્રોકેમિકલ્સ વિભાગનું તા.૨૦-૦૯-૨૦૨૫નું જાહેરનામા ક્રમાંક: ઘઈ/૨૦૨૫-૧૧૯/જીયુવી-૧૧૨૦૧૦-૨૮૬૧-ક(પાર્ટ-૨)

માનનીય ઊર્જા મંત્રીશ્રી ઋષિકેશ પટેલ

૫. **અનુમતિ મળેલ વિધેયકો**

સચિવશ્રીએ, પંદરમી ગુજરાત વિધાનસભાના સાતમા સત્રમાં વિધાનસભાએ પસાર કરેલાં અને જેને રાજ્યપાલશ્રીની અનુમતિ મળી છે, તેવાં સન ૨૦૨૫ના વિધેયક ક્રમાંક-૧૬, ૧૭, ૧૮ અને ૧૯ સભાગૃહના મેજ ઉપર મૂક્યાં.

૬. **ઉપાધ્યક્ષશ્રીની ચૂંટણી**

માનનીય સભ્યશ્રી દિનેશભાઈ ઠાકોરે પ્રસ્તાવ રજૂ કર્યો કે-

“આ સભાગૃહના સભ્યશ્રી શૈલેષ પરમારને આ સભાગૃહના ઉપાધ્યક્ષ તરીકે પસંદ કરવામાં આવે.”

સભાગૃહના સભ્યશ્રી ઈમરાનભાઈ ખેડાવાલાએ પ્રસ્તાવને અનુમોદન આપ્યું.

માનનીય સભ્યશ્રી જીતુભાઈ વાઘાણીએ પ્રસ્તાવ રજૂ કર્યો કે-

“આ સભાગૃહના સભ્યશ્રી પૂર્ણેશ મોદીને આ સભાગૃહના ઉપાધ્યક્ષ તરીકે પસંદ કરવામાં આવે.”

માનનીય સભ્યશ્રી રાજેન્દ્રકુમાર ચાવડાએ પ્રસ્તાવને અનુમોદન આપ્યું.

ત્યારબાદ રજૂ થયેલ પ્રથમ પ્રસ્તાવ મત ઉપર મૂકવામાં આવતાં તે પ્રસ્તાવનો સભાગૃહે ધ્વનિમતથી અસ્વીકાર કર્યો અને ત્યારબાદ રજૂ થયેલ બીજો પ્રસ્તાવ મત માટે મૂકવામાં આવતાં તે પ્રસ્તાવનો ધ્વનિમતથી સભાગૃહે સ્વીકાર કર્યો અને માનનીય અધ્યક્ષશ્રીએ સભ્યશ્રી પૂર્ણેશભાઈ મોદીને ગૃહના ઉપાધ્યક્ષ તરીકે ચૂંટાયેલા જાહેર કર્યા અને તેઓશ્રીને ગૃહમાં ઉપાધ્યક્ષશ્રીનું સ્થાન ગ્રહણ કરવા વિનંતી કરી.

ત્યારબાદ માનનીય સંસદીય બાબતોના મંત્રીશ્રી ઋષિકેશ પટેલ નવા વરાયેલા ઉપાધ્યક્ષશ્રીને સભાગૃહમાં ઉપાધ્યક્ષ સ્થાન સુધી દોરી ગયા અને માનનીય ઉપાધ્યક્ષશ્રી પૂર્ણેશ મોદીએ ઉપાધ્યક્ષશ્રી તરીકે સ્થાન લીધું.

૭. **કામકાજ સલાહકાર સમિતિના અગિયારમા અહેવાલની રજૂઆત**

માનનીય અધ્યક્ષશ્રીએ કામકાજ સલાહકાર સમિતિનો અગિયારમો અહેવાલ સભાગૃહ સમક્ષ વાંચીને રજૂ કર્યો.

૮. **માનનીય સંસદીય બાબતોના મંત્રીશ્રીનો પ્રસ્તાવ**

માનનીય સંસદીય બાબતોના મંત્રીશ્રી ઋષિકેશ પટેલે નીચે મુજબનો પ્રસ્તાવ રજૂ કર્યો.

“આ સભાગૃહ, કામકાજ સલાહકાર સમિતિના અગિયારમા અહેવાલ સાથે સંમત થાય.”

**પ્રસ્તાવ મત માટે મૂકવામાં આવ્યો અને સર્વાનુમતે મંજૂર કરવામાં આવ્યો.**

**સભાગૃહ, મંગળવાર તા. ૧૭મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે**

**ફરી મળવા માટે બપોરના ૧-૧૪ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.

તા. ૧૬મી ફેબ્રુઆરી, ૨૦૨૬

ચેતન પંડ્યા  
સચિવ,  
ગુજરાત વિધાનસભા.

ક્રમાંક-૨

પત્રક ભાગ-૧

કાર્યવાહીની ટૂંકી નોંધ

પંદરમી ગુજરાત વિધાનસભા

આઠમું સત્ર

મંગળવાર, તા. ૧૭મી ફેબ્રુઆરી, ૨૦૨૬

માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને

સભાગૃહ બપોરના ૧૨-૦૦ વાગ્યે મળ્યું.

**૧. પ્રશ્નોત્તરી**

મંગળવાર, તા ૧૭મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧ (ચર્ચા અઘૂરી)ના મૌખિક જવાબો આપવામાં આવ્યા.

**૨. માનનીય અધ્યક્ષશ્રીની સૂચના**

પ્રશ્નોત્તરીનો સમય પ્રજાના પ્રશ્નોના ઉકેલ માટેનો હોઈ, પ્રશ્નોત્તરી દરમિયાન સભ્યશ્રીઓ દ્વારા પ્રશ્નો ટૂંકમાં પૂછવા તેમજ મંત્રીશ્રીઓ દ્વારા ટૂંકમાં તેમજ મુદ્દાસર પ્રશ્નોના જ જવાબ આપવા માનનીય અધ્યક્ષશ્રીએ તમામ પક્ષના સભ્યશ્રીઓ તેમજ માનનીય મંત્રીશ્રીઓને સૂચના આપી.

**૩. પ્રશ્નોત્તરી ( ક્રમાંક: )**

ત્યારબાદ પ્રશ્નોત્તરી આગળ વધારવામાં આવી અને તારાંકિત પ્રશ્નોત્તરીની યાદીમાં પ્રશ્ન ક્રમાંક- ૨ (ચર્ચા અઘૂરી) ના મૌખિક જવાબો આપવામાં આવ્યા.

**૪ માનનીય અધ્યક્ષશ્રીની સૂચના**

પ્રજાના પ્રશ્નોનું નિરાકરણ આવે તે માટે વિષયાંતર થાય તેવા જવાબો ન આપવા તેમજ પ્રશ્નોત્તરીકાળ દરમિયાન પ્રશ્નો પૂછતી વખતે સરકારશ્રીની ટીકા ન કરવા કે અભિનંદન ન આપવા માટે માનનીય સભ્યશ્રીઓ તથા માનનીય મંત્રીશ્રીઓને માનનીય અધ્યક્ષશ્રીએ સૂચના આપી.

**૫. પ્રશ્નોત્તરી ( ક્રમાંક: )**

ત્યારબાદ પ્રશ્નોત્તરી આગળ વધારવામાં આવી અને તારાંકિત પ્રશ્નોત્તરીની યાદીમાં પ્રશ્ન ક્રમાંક-૩, ૪, ૫, ૬, ૭, ૮, ૯, ૧૦ અને ૧૧ના મૌખિક જવાબો આપવામાં આવ્યા.

સમયના અભાવે ન પૂછાયેલા પ્રશ્નો અગ્રતાક્રમ-૧૨થી ૫૭ને અતારાંકિત ગણવામાં આવ્યા.

પ્રશ્નોત્તરીનો સમય બપોરના ૧-૦૦ કલાકે પૂરો થયો

**૬. વિધાનસભા સત્રનું લાઈવ પ્રસારણ કરવા અંગે દેખાવો અને સૂત્રોચ્ચાર**

પ્રશ્નોત્તરીનો સમય પૂરો થયા બાદ આમ આદમી પક્ષના ચાર સભ્યશ્રીઓ દ્વારા પ્લેકાર્ડનું પ્રદર્શન કરી સૂત્રોચ્ચાર કરવામાં આવતાં, વિધાનસભાના નિયમોથી વિરુદ્ધ આ પ્રકારે પ્રદર્શન ન કરવા તેમજ સભ્યશ્રીઓને અધ્યક્ષ કાર્યાલયમાં આવીને વ્યક્તિગત રીતે અધ્યક્ષશ્રીને રજૂઆત કરી શક્યા હોત તેમ જણાવવા છતાં, આમ આદમી પક્ષના સભ્યો દ્વારા પ્રદર્શન ચાલુ રાખતાં માનનીય અધ્યક્ષશ્રીએ સભ્યશ્રીઓના હાથમાંથી બેનર/કાગળો લઈ લેવા આદેશ આપતાં સલામતી દળે એ લઈ લીધા અને સભ્યશ્રીઓએ ગૃહમાં પોતાનું સ્થાન લીધું

**૭. વિધાનસભાની સમિતિના અહેવાલની રજૂઆત**

બિન-સરકારી સભ્યોના કામકાજ માટેની સમિતિના માનનીય પ્રમુખશ્રી હિરાભાઈ સોલંકીએ સમિતિનો નવમો અહેવાલ રજૂ કર્યો.

**૮. બિન સરકારી સભ્યોના કામકાજ માટેની સમિતિના પ્રમુખશ્રીનો પ્રસ્તાવ**

બિન-સરકારી સભ્યોના કામકાજ માટેની સમિતિના માનનીય પ્રમુખશ્રી હિરાભાઈ સોલંકીએ પ્રસ્તાવ રજૂ કર્યો કે-

“આ સભાગૃહ બિન-સરકારી સભ્યોના કામકાજ માટેની સમિતિના નવમો અહેવાલ સાથે સંમત થાય.”

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

**૯. સરકારી વિધેયકો**

(૧) માનનીય શ્રમ, કૌશલ્ય વિકાસ અને રોજગાર મંત્રીશ્રી કુંવરજીભાઈ બાવળીયાએ સન ૨૦૨૬નું વિધેયક ક્રમાંક-૧-સન ૨૦૨૬નું ગુજરાત દુકાન અને સંસ્થા (રોજગાર નિયમન અને સેવાની શરતો) (સુધારા) વિધેયક દાખલ કર્યા બાદ વિધેયકના પહેલા વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી શૈલેષ પરમાર

(૪) શ્રી ઉમેશભાઈ મકવાણા

(૨) શ્રી પ્રકાશભાઈ પરમોરા

(૫) શ્રી રમેશભાઈ ટીલાળા

(૩) શ્રીમતી માલતીબેન મહેશ્વરી

(૬) શ્રી અનંતભાઈ પટેલ

ચર્ચાનો જવાબ માનનીય શ્રમ, કૌશલ્ય વિકાસ અને રોજગાર મંત્રીશ્રી કુંવરજીભાઈ બાવળીયાએ આપ્યો.

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

#### **કલમવાર વાચન**

કલમ-૨થી ૭, કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ-૨થી ૭ કલમ-૧, દીર્ઘસંજ્ઞા અને ઇનેકિટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

#### **( વિરામ બપોરના ૨.૨૦ થી ૩.૦૦ )**

- (૨) માનનીય રાજ્યકક્ષાના મહેસૂલ મંત્રીશ્રી સંજયસિંહ મહીડાએ સન ૨૦૨૬નું વિધેયક ક્રમાંક-૩-સન ૨૦૨૬નું સૌરાષ્ટ્ર ઘરખેડ, ગણોત વહીવટ પતાવટ અને ખેતીની જમીન (ગુજરાત સુધારા) વિધેયક દાખલ કર્યું.(પ્રવચન અઘૂરું)

#### **૧૦. પોઈન્ટ ઓફ ઓર્ડર**

##### **વિધેયકની નોટિસ નિયમાનુસાર આપવા અંગે**

રાજ્યકક્ષાના મહેસૂલ મંત્રીશ્રી સંજયસિંહ મહીડાએ સન ૨૦૨૬નું વિધેયક ક્રમાંક-૩ દાખલ કરતાં આમ આદમી પક્ષના સભ્યશ્રી ગોપાલભાઈ ઇટાલીયાએ પોઈન્ટ ઓફ ઓર્ડરનો મુદ્દો ઉપસ્થિત કરી જણાવ્યું કે, નિયમાનુસાર વિધેયકની નોટિસ વિધેયક દાખલ કરવાના બે દિવસ પહેલાં સભ્યશ્રીઓને મળવી જોઈએ. પરંતુ આ વિધેયકની સૂચના કામકાજના બે દિવસ અગાઉ મળેલ નથી. આથી વિધેયકની ચર્ચા હાથ ધરી શકાય નહીં.

આ સંબંધે સભ્યશ્રી રમણભાઈ પોરા, માનનીય વન અને પર્યાવરણ મંત્રીશ્રી અર્જુનભાઈ મોઢવાડીયા, માનનીય સંસદીય જાબતોના મંત્રીશ્રી ઋષિકેશભાઈ પટેલ તથા સભ્યશ્રી શૈલેષ પરમારે પોતાના મંતવ્યો રજૂ કર્યા. માનનીય મંત્રીશ્રીએ સભાગૃહમાં વિધેયક દાખલ કરવાની પરવાનગી માગી તે સમયે સભ્યશ્રીએ વાંધો રજૂ કર્યો હોત તો ચર્ચા થઈ શકી હોત તેમજ માનનીય મંત્રીશ્રીએ વિધેયક સભાગૃહ સમક્ષ દાખલ કરી દીધેલ હોવાથી આપનો પોઈન્ટ ઓફ ઓર્ડર રહેતો નથી તેમ અધ્યક્ષસ્થાનેથી માનનીય ઉપાધ્યક્ષશ્રીએ જણાવ્યું.

#### **૧૧. સરકારી વિધેયકો (ક્રમશઃ)**

ત્યારબાદ માનનીય રાજ્યકક્ષાના મહેસૂલ મંત્રીશ્રી સંજયસિંહ મહીડાએ સન ૨૦૨૬નું વિધેયક ક્રમાંક-૩ -સન ૨૦૨૬નું સૌરાષ્ટ્ર ઘરખેડ, ગણોત વહીવટ પતાવટ અને ખેતીની જમીન (ગુજરાત સુધારા) વિધેયકના પહેલા વાચનનો પ્રસ્તાવ રજૂ કર્યો અને પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

- (૧) શ્રી જિજ્ઞેશ મેવાણી (પ્રવચન અઘૂરું)

#### **૧૨. પોઈન્ટ ઓફ ઓર્ડર**

##### **આક્ષેપાત્મક શબ્દો દૂર કરવા અંગે.**

સભ્યશ્રી જિજ્ઞેશ મેવાણી વિધેયક ઉપરની ચર્ચા કરી રહ્યા હતા તે દરમિયાન સભ્યશ્રી મહેશ કસવાલાએ આક્ષેપાત્મક શબ્દો ગૃહની કાર્યવાહીમાંથી દૂર કરવા પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગતાં, જો કોઈ આક્ષેપાત્મક કે અસંસદીય શબ્દો હશે તો તેને કાર્યવાહીમાંથી દૂર કરવામાં આવશે તેમ અધ્યક્ષસ્થાનેથી માનનીય ઉપાધ્યક્ષશ્રીએ જણાવ્યું.

#### **૧૩. સરકારી વિધેયકો (ક્રમશઃ)**

ત્યારબાદ સભ્યશ્રી જિજ્ઞેશ મેવાણીએ પોતાનું પ્રવચન પૂરું કર્યા બાદ નીચેના સભ્યશ્રીઓએ ચર્ચામાં ભાગ લીધો.

- (૨) ડૉ.દર્શિતા શાહ

- (૫) શ્રી ઉમેશભાઈ મકવાણા

- (૩) શ્રી શૈલેષ પરમાર

- (૬) શ્રી અર્જુનસિંહ ચૌહાણ

- (૪) ડૉ.સી.જે.ચાવડા

- (૭) શ્રી હેમંતભાઈ આહીર

**૧૪. પોઈન્ટ ઓફ ઓર્ડર**

**આક્ષેપાત્મક શબ્દો દૂર કરવા અંગે.**

સભ્યશ્રી હેમંતભાઈ આહીરે વિધેયક ઉપરની ચર્ચામાં કરેલા આક્ષેપાત્મક ઉચ્ચારણો બાબતમાં માનનીય સંસદીય બાબતોના મંત્રીશ્રી ઋષિકેશ પટેલે વાંધો લઈ પોઈન્ટ ઓફ ઓર્ડરનો મુદ્દો ઉપસ્થિત કરી આખા વિધેયકની ચર્ચામાં આવતા આક્ષેપાત્મક શબ્દો ગૃહની કાર્યવાહીમાંથી દૂર કરવા જણાવતાં, અધ્યક્ષસ્થાનેથી માનનીય ઉપાધ્યક્ષશ્રીએ આવા આક્ષેપાત્મક શબ્દો હશે તો કાર્યવાહીમાંથી દૂર કરવામાં આવશે તેમ જણાવ્યું.

**૧૫. સરકારી વિધેયકો (ક્રમશઃ)**

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

**કલમવાર વાચન**

**કલમ-૨ ઉપરનો સુધારો**

સભ્યશ્રી ગોપાલભાઈ ઇટાલીયાએ કલમ-૨ ઉપરનો તેમનો સુધારો રજૂ કર્યો અને તેના ઉપર તેમનું મંતવ્ય રજૂ કર્યું. (પ્રવચન અઘૂરું)

**૧૬. પોઈન્ટ ઓફ ઓર્ડર**

**વિધેયક પરના સુધારામાં લંબાણપૂર્વક પ્રવચન કરવા અંગે.**

સભ્યશ્રી ગોપાલભાઈ ઇટાલીયા વિધેયકનો સુધારો રજૂ કરી પોતાનું મંતવ્ય વ્યક્ત કરી રહ્યા હતા તે દરમિયાન માનનીય સંસદીય બાબતોના મંત્રીશ્રી ઋષિકેશ પટેલે સન ૧૯૬૦ થી ૨૦૨૦ દરમિયાન ગુજરાત વિધાનસભામાં માનનીય અધ્યક્ષશ્રીએ આપેલ અગત્યના નિર્ણયો ટાંકીને વિધેયક પરના સુધારામાં પ્રથમ વાચનની જેમ પ્રવચન કરી શકાતું ન હોવાનું જણાવી ફક્ત રજૂ કરેલ સુધારા પર જ બોલી શકાય તેમ જણાવી પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું.

અધ્યક્ષસ્થાનેથી માનનીય ઉપાધ્યક્ષશ્રીએ આ બાબતે ફક્ત વિધેયકના સુધારા પૂરતી જ વાત કરવા માનનીય સભ્યશ્રીને જણાવ્યું.

**૧૭. સરકારી વિધેયકો (ક્રમશઃ)**

ત્યારબાદ સભ્યશ્રી ગોપાલભાઈ ઇટાલીયાએ તેમનું સુધારા ઉપરનું પ્રવચન પૂર્ણ કર્યા બાદ રાજ્યકક્ષાના મહેસૂલ મંત્રીશ્રીએ સુધારા ઉપર પોતાનું મંતવ્ય રજૂ કર્યું.

ત્યારબાદ સુધારો મત ઉપર મૂકવામાં આવ્યો અને તેનો અસ્વીકાર કરવામાં આવ્યો.

ત્યારબાદ કલમ-૨ મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૨ વિધેયકનો ભાગ બની.

કલમ-૩, કલમ-૧, દીર્ઘસંજ્ઞા અને ઈનેક્ટિંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૩, કલમ-૧, દીર્ઘસંજ્ઞા અને ઈનેક્ટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.

**સભાગૃહ, બુધવાર તા. ૧૮મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે**

**ફરી મળવા માટે બપોરના ૪.૫૬ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૧૭મી ફેબ્રુઆરી, ૨૦૨૬

ચેતન પંડ્યા  
સચિવ  
ગુજરાત વિધાનસભા.

પત્રક ભાગ-૧  
કાર્યવાહીની ટૂંકી નોંધ  
પંદરમી ગુજરાત વિધાનસભા  
આઠમું સત્ર

બુધવાર, તા. ૧૮મી ફેબ્રુઆરી, ૨૦૨૬  
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને  
સભાગૃહ બપોરના ૧૨-૦૦ વાગ્યે મળ્યું.

૧. અધ્યક્ષશ્રીની ટકોર

બહારથી કાગળ લઈને ગૃહની અંદર પ્રદર્શન કરી શકાતું નથી અને આમ કરવું તે વિધાનસભાના નિયમોની વિરુદ્ધનું હોવાનું જણાવી માનનીય અધ્યક્ષશ્રીએ સભ્યશ્રી જિજ્ઞેશ મેવાણીને તેમ ન કરવા જણાવ્યું.

૨. પ્રશ્નોત્તરી

બુધવાર, તા. ૧૮મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫, ના મૌખિક જવાબો આપવામાં આવ્યા.

૩. પ્રશ્નોની સંયુક્ત ચર્ચા

તારાંકિત પ્રશ્નોમાં અગ્રતાક્રમ-૬ અને ૭ એકસરખા વિષયના હોવાથી બંને પ્રશ્નો પર સંયુક્ત ચર્ચા કરવા અંગે બંને પ્રશ્નોના પ્રભારી સભ્યોની સંમતિથી માનનીય અધ્યક્ષશ્રીએ નિર્ણય કર્યો અને તદનુસાર અગ્રતાક્રમ-૬ અને ૭ ની સંયુક્ત ચર્ચા કરવામાં આવી.

૪. પ્રશ્નોત્તરી(ક્રમશઃ)

ત્યારબાદ તારાંકિત પ્રશ્નોની યાદીમાંના પ્રશ્નો અગ્રતાક્રમ ૮, ૯ અને ૧૧ ના મૌખિક જવાબો આપવામાં આવ્યા ગેરહાજર સભ્યશ્રીનો પ્રશ્ન અગ્રતાક્રમ-૧૦ને અતારાંકિત ગણવામાં આવ્યો. સમયના અભાવે ન પૂછાયેલા પ્રશ્નો અગ્રતાક્રમ-૧૨થી જીને અતારાંકિત ગણવામાં આવ્યા. પ્રશ્નોત્તરીનો સમય બપોરના ૧-૦૦ કલાકે પૂરો થયો.

૫. વધારાના ખર્ચના પત્રકોની રજૂઆત

માનનીય નાણામંત્રીશ્રી કનુભાઈ દેસાઈએ સન ૨૦૧૧-૨૦૧૨, ૨૦૧૪-૨૦૧૫, ૨૦૧૫-૨૦૧૬ અને સન ૨૦૧૮-૨૦૧૯ના વર્ષ માટેના વધારાના ખર્ચના પત્રકો રજૂ કર્યા.

૬. ખર્ચના પૂરક પત્રકની રજૂઆત

માનનીય નાણા મંત્રીશ્રી કનુભાઈ દેસાઈએ સન ૨૦૨૫-૨૦૨૬ના વર્ષ માટેના ખર્ચના પૂરક પત્રક રજૂ કર્યા.

૭. અંદાજપત્રની રજૂઆત

માનનીય નાણામંત્રીશ્રી કનુભાઈ દેસાઈએ સન ૨૦૨૬-૨૭ના વર્ષ માટેના અંદાજપત્ર અંગેનું અંદાજપત્ર પ્રવચન વાંચ્યા બાદ સન ૨૦૨૬-૨૭ના નાણાકીય વર્ષ માટેનું અંદાજપત્ર વિધાનસભા ગૃહની વિચારણા અર્થે રજૂ કર્યું.

સભાગૃહ, ગુરૂવાર તા. ૧૯મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે  
ફરી મળવા માટે બપોરના ૨-૨૪ વાગ્યે મુલતવી રહ્યું.

ગુજરાત વિધાનસભા સચિવાલય,  
ગાંધીનગર.  
તા. ૧૮મી ફેબ્રુઆરી, ૨૦૨૬

ચેતન પંડ્યા  
સચિવ,  
ગુજરાત વિધાનસભા.

પત્રક ભાગ-૧  
કાર્યવાહીની ટૂંકી નોંધ  
પંદરમી ગુજરાત વિધાનસભા  
આઠમું સત્ર

ગુરુવાર, તા. ૧૯મી ફેબ્રુઆરી, ૨૦૨૬  
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને  
સભાગૃહ બપોરના ૧૨-૦૦ વાગ્યે મળ્યું.

૧. પ્રશ્નોત્તરી

ગુરુવાર, તા.૧૯મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૨, ૩, ૪, ૫, ૬, ૭, ૮, ૧૦, ૧૧, ૧૩, ૧૫, ૧૬ અને ૧૭ના મૌખિક જવાબો આપવામાં આવ્યા. ગેરહાજર સભ્યશ્રીઓના પ્રશ્ન અગ્રતાક્રમ-૮, ૧૨ અને ૧૪ને અતારાંકિત ગણવામાં આવ્યા સમયના અભાવે ન પૂછાયેલા પ્રશ્નો અગ્રતાક્રમ-૧૮થી ૫૯ ને અતારાંકિત ગણવામાં આવ્યા. પ્રશ્નોત્તરીનો સમય બપોરના ૧-૦૦ કલાકે પૂરો થયો.

૨ પોઈન્ટ ઓફ ઓર્ડર

**માનનીય અધ્યક્ષશ્રીના આદેશના ઉદ્દેશ્ય અંગે.**

પ્રશ્નોત્તરીની ચર્ચામાં સભ્યશ્રી જિજ્ઞેશ મેવાણીને પોતાનું સ્થાન લેવા માટેની માનનીય અધ્યક્ષશ્રી દ્વારા વારંવારની વિનંતી છતાં માનનીય અધ્યક્ષશ્રીના આદેશની અવગણના કરીને પોતાના સ્થાન પર ઉભા રહીને વક્તવ્ય જારી રાખતાં કૃષિ મંત્રીશ્રી જીતુભાઈ વાઘાણીએ મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું હતું.

પ્રસ્તુત મુદ્દા અંગે સભ્યશ્રી શૈલેષ પરમાર, સભ્યશ્રી મહેશભાઈ ભુરીયા તથા વૈદ્યાનિક અને સંસદીય બાબતોના મંત્રીશ્રી ઋષિકેશ પટેલે પોતાના મંતવ્યો વ્યક્ત કર્યા.

ગુજરાત વિધાનસભાના નિયમોનું દરેક સભ્યશ્રીઓએ પાલન કરવું જોઈએ. માનનીય અધ્યક્ષશ્રીના આદેશનો અનાદર કરવો એ સભાગૃહનું અવમાન ગણાય. આ બાબતનું પુનરાવર્તન ન થાય તેની કાળજી રાખવા સભ્યશ્રી જિજ્ઞેશ મેવાણીને માનનીય અધ્યક્ષશ્રીએ તાકીદ કરી.

૩. પોઈન્ટ ઓફ ઈન્ફોર્મેશન

**પ્રશ્નોત્તરીના અયોગ્ય જવાબો આપવા અંગે.**

સભ્યશ્રી ગોપાલભાઈ ઈટાલીયા દ્વારા તા.૧૭, ૧૮ અને ૧૯ ફેબ્રુઆરી એમ ત્રણ દિવસની પ્રશ્નોત્તરીમાં સરકારે તેમના પ્રશ્નોના સાચા જવાબો આપેલા નથી તે અંગેનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું.

માનનીય અધ્યક્ષશ્રીએ તેમનો મુદ્દો નામંજૂર કરતાં જણાવ્યું કે, સભ્યશ્રી ગોપાલભાઈ ઈટાલીયાને જવાબ ભૂલ ભરેલ અને ખોટો જણાતો હોય તો ગુજરાત વિધાનસભાના નિયમો મુજબ નિયમાનુસારની અન્ય કાર્યવાહી કરી શકે છે.

૪. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (પહેલો દિવસ)

માનનીય અધ્યક્ષશ્રીએ, સભ્યશ્રી ઈશ્વરભાઈ પરમારે સભ્યશ્રી સરદારભાઈ ચૌધરીના અનુમોદનથી તા.૧૬મી ફેબ્રુઆરી, ૨૦૨૬ના રોજ રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો. રાજ્યપાલશ્રીને નીચે મુજબનો સંદેશો પાઠવવો.

“અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ

સમક્ષ કરેલ સંબોધન બદલ તેમનો આભાર માનીએ છીએ.”

ત્યારબાદ સભ્યશ્રી કાંતિભાઈ ખરાડી, શ્રી જિજ્ઞેશ મેવાણી, શ્રી અમૃતજી ઠાકોર, ડૉ.કિરીટકુમાર પટેલ, શ્રી શૈલેષ પરમાર, શ્રી વિમલભાઈ ચુડાસમા, શ્રી ગુલાબસિંહ ચૌહાણ, શ્રી અનંતકુમાર પટેલ, શ્રી ચૈતરભાઈ વસાવાએ પોતાના સુધારા રજૂ કર્યા.

ત્યારબાદ આભાર પ્રસ્તાવ અને તેના સુધારા પર ભેગી ચર્ચા શરૂ થઈ અને નીચેના સભ્યશ્રીઓએ ચર્ચામાં ભાગ લીધો.

- |                         |  |
|-------------------------|--|
| (૧) શ્રી ઈશ્વરભાઈ પરમાર | (૫) શ્રી ગોપાલભાઈ ઇટાલીયા              |
| (૨) શ્રી સરદારભાઈ ચૌધરી | (૬) શ્રી ઉમેશભાઈ મકવાણા                |
| (૩) શ્રી જિજ્ઞેશ મેવાણી | (૭) ડૉ.પ્રદ્યુમન વાજા (માન.મંત્રીશ્રી) |
| (૪) શ્રી હાર્દિક પટેલ   |  |

( વિરામ બપોરના ૨-૨૪ થી ૩-૦૦ )

૫

**બિન-સરકારી કામકાજ**

**બિન-સરકારી વિધેયકો**

**(૧) દાખલ કરવાના બિન-સરકારી વિધેયકો**

૧. સન ૨૦૨૪નું ગુજરાત લઘુમતી કલ્યાણ અને સંરક્ષણ વિધેયક માનનીય સભ્યશ્રી ઈમરાન ખેડાવાલા સભાગૃહમાં ઉપસ્થિત ન હોવાથી વિધેયક દાખલ થઈ શક્યું નહીં.
૨. સભ્યશ્રી બાબુભાઈ જમનાદાસ પટેલે સન ૨૦૨૫નું ગુજરાત માતા-પિતા અને આશ્રિતોના ભરણપોષણ બાબત વિધેયક સભાગૃહની અનુમતિથી સર્વાનુમતે દાખલ કર્યું.
૩. સભ્યશ્રી હેમંતભાઈ આહીરે સન ૨૦૨૪નું ગુજરાત લગ્ન નોંધણી (સુધારા) વિધેયક સભાગૃહની અનુમતિથી સર્વાનુમતે દાખલ કર્યું.
૪. સભ્યશ્રી અનિરુદ્ધભાઈ દવેએ સન ૨૦૨૫નું ગુજરાત સર્વધર્મ શ્રદ્ધા, પ્રતીક અને સદ્ભાવ સંરક્ષક વિધેયક સભાગૃહની અનુમતિથી સર્વાનુમતે દાખલ કર્યું.

**(૨) પહેલા, બીજા અને ત્રીજા વાચન માટેનાં બિન-સરકારી વિધેયકો**

૧. સભ્યશ્રી ડૉ.હસમુખ પટેલે સન ૨૦૨૫નું વિધેયક ક્રમાંક-૧૩-સન-૨૦૨૫નું ગુજરાત રાજ્ય કેન્સર અને ડ્રૂગના વ્યસનથી પીડિત લોકોની સારવાર માટેના માળખાકીય ફંડ બાબત વિધેયકના પ્રથમ વાચનનો પ્રસ્તાવ રજૂ કર્યો અને તેના સમર્થનમાં પોતાનું મંતવ્ય વ્યક્ત કર્યું.  
ત્યારબાદ સભ્યશ્રી ડૉ.પાયલ કુકરાનીએ ચર્ચામાં ભાગ લીધો.  
ત્યારબાદ ચર્ચાનો જવાબ રાજ્યકક્ષાના માનનીય આરોગ્ય અને પરિવાર કલ્યાણ મંત્રીશ્રી પ્રફુલ પાનશેરીયાએ આપ્યો.  
ત્યારબાદ સભાગૃહની અનુમતિથી વિધેયક સર્વાનુમતે પાછું ખેંચી લેવામાં આવ્યું.
૨. સન ૨૦૨૩નું વિધેયક ક્રમાંક-૪-સન ૨૦૨૩નું ગુજરાત રોજગાર બાંધધરી વિધેયકના પ્રભારી સભ્યશ્રી ઈમરાન ખેડાવાલા સભાગૃહમાં હાજર ન હોવાથી આ વિધેયક પર ચર્ચા હાથ ધરી શકાઈ નહીં.
૩. સભ્યશ્રી હાર્દિકકુમાર પટેલે સન ૨૦૨૫નું વિધેયક ક્રમાંક-૧૧-સન-૨૦૨૫નું ગુજરાત રાજ્ય રમતવીર પ્રોત્સાહન વિધેયકના પ્રથમ વાચનનો પ્રસ્તાવ રજૂ કર્યો અને ત્યારબાદ તેના સમર્થનમાં પોતાનું મંતવ્ય વ્યક્ત કર્યું.  
ત્યારબાદ સભ્યશ્રી ચૈતન્ય દેસાઈએ ચર્ચામાં ભાગ લીધો.

**૬. માનનીય ઉપાધ્યક્ષશ્રીની ટકોર**

વિધેયકના પ્રભારી સભ્યશ્રી હાર્દિકકુમાર પટેલે વિધેયકનું પહેલા વાચન વખતે પોતાનું પ્રવચન કર્યા બાદ સભાગૃહની અનુમતિ વગર વિધેયક પાછું ખેંચી લેવાનું જણાવતાં, અધ્યક્ષસ્થાનેથી ઉપાધ્યક્ષશ્રીએ આ બાબતે ધ્યાન દોરતાં, પ્રભારી સભ્યશ્રી હાર્દિકકુમાર પટેલે પ્રથમ વાચનનો પ્રસ્તાવ ચાલુ રાખ્યો.

**૭. પહેલા, બીજા અને ત્રીજા વાચન માટેના બિન-સરકારી વિધેયકો( ક્રમશઃ)**

ત્યારબાદ સભ્યશ્રી ચૈતન્ય દેસાઈએ પોતાનું અધૂરું રહેલ વક્તવ્ય પૂરું કર્યું.

ત્યારબાદ ચર્ચાનો જવાબ માનનીય રમત ગમત, યુવક, સેવા અને સાંસ્કૃતિક પ્રવૃત્તિઓના મંત્રીશ્રી

ડૉ.જયરામભાઈ ગામીતે આપ્યો.

ત્યારબાદ સભાગૃહની અનુમતિથી વિધેયક સર્વાનુમતે પાછું ખેંચી લેવામાં આવ્યું.

૪. સભ્યશ્રી ડૉ.દર્શના દેશમુખે સન ૨૦૨૫નું વિધેયક ક્રમાંક-૧૨-સન-૨૦૨૫નું ગુજરાત આરોગ્યનો અધિકાર વિધેયકના પ્રથમ વાચનનો પ્રસ્તાવ રજૂ કર્યો અને ત્યારબાદ તેના સમર્થનમાં પોતાનું મંતવ્ય વ્યક્ત કર્યું.

ત્યારબાદ સભ્યશ્રી ડૉ.દર્શિતા શાહે ચર્ચામાં ભાગ લીધો.

ત્યારબાદ ચર્ચાનો જવાબ માનનીય રાજ્યકક્ષાના આરોગ્ય અને પરિવાર કલ્યાણ મંત્રીશ્રી પ્રફુલ પાનશેરીયાએ આપ્યો.

ત્યારબાદ સભાગૃહની અનુમતિથી વિધેયક સર્વાનુમતે પાછું ખેંચી લેવામાં આવ્યું.

**સભાગૃહ, શુક્રવાર તા. ૨૦મી ફેબ્રુઆરી, ૨૦૨૬ના રોજ સવારના ૯-૦૦ વાગ્યે**

**ફરી મળવા માટે બપોરના ૪-૧૪ વાગ્યે મુલતવી રહ્યું.**

ગુજરાત વિધાનસભા સચિવાલય,

ગાંધીનગર.

તા. ૧૯મી ફેબ્રુઆરી, ૨૦૨૬

ચેતન પંડ્યા

સચિવ,

ગુજરાત વિધાનસભા

પત્રક ભાગ-૧  
કાર્યવાહીની ટૂંકી નોંધ  
પંદરમી ગુજરાત વિધાનસભા  
આઠમું સત્ર

શુક્રવાર, તા. ૨૦મી ફેબ્રુઆરી, ૨૦૨૬  
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને  
સભાગૃહ સવારના ૯-૦૦ વાગ્યે મળ્યું.

૧. પ્રશ્નોત્તરી

શુક્રવાર, તા ૨૦મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૨, ૩, ૪, ૫, ૬, ૮, ૯ અને ૧૦ના મૌખિક જવાબો આપવામાં આવ્યા.  
ગેરહાજર સભ્યશ્રીઓના પ્રશ્ન અગ્રતાક્રમ-૧ અને ૭ને અતારાંકિત ગણવામાં આવ્યા.  
સમયના અભાવે ન પૂછાયેલા પ્રશ્નો અગ્રતાક્રમ-૧૧થી ૬૬ને અતારાંકિત ગણવામાં આવ્યા.  
પ્રશ્નોત્તરીનો સમય સવારના ૧૦.૦૦ કલાકે પૂરો થયો.

૨. પોઈન્ટ ઓફ કલેરીફિકેશન

સભ્યશ્રી ગોપાલભાઈ ઇટાલીયાએ તા.૧૯/૦૨/૨૦૨૬ના રોજની પ્રશ્નોત્તરીના જવાબ સહિત તા.૧૭ અને ૧૮ ફેબ્રુઆરીની તેમની પ્રશ્નોત્તરીના જવાબમાં વિસંગતતા હોવાનો મુદ્દો ઉપસ્થિત કરેલ હતો. જેના અનુસંધાને શહેરી વિકાસ મંત્રીશ્રી કનુભાઈ દેસાઈએ પ્રશ્નને અનુરૂપ જ સાચો જવાબ હોવાની સ્પષ્ટતા કરી.

માત્ર કોઈ એક જ દ્વિધાકોણી જોઈને જવાબની પૂરતી ચકાસણી કર્યા વિના જ માત્ર આક્ષેપો કરવા યોગ્ય ન હોવાનું માનનીય અધ્યક્ષશ્રીએ જણાવ્યું.

૩. પોઈન્ટ ઓફ ઓર્ડર  
ગૃહમાં પ્રદર્શન કરવા અંગે.

આજની તારાંકિત યાદીમાંના પ્રશ્નોના અગ્રતાક્રમ-૫નો પેટા પ્રશ્ન પૂછતી વખતે માનનીય સભ્યશ્રી શૈલેષભાઈ પરમારે હાથમાં પ્રવાહી ભરેલ બોટલ બતાવી કરેલ પ્રદર્શન બાબતમાં માનનીય કૃષિ મંત્રીશ્રી જીતુભાઈ વાઘાણીએ વાંઘો ઉઠાવી પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું.

સભ્યશ્રી શૈલેષભાઈ પરમારે તેઓ નિયમોના જાણકાર હોવા અંગે તેમજ પ્રદર્શનના સ્વરૂપમાં વસ્તુ બતાવી ન હોવાનું જણાવ્યું.

પ્રસ્તુત મુદ્દે માનનીય મંત્રીશ્રી અર્જુનભાઈ મોઢવાડીયા, માનનીય સંસદીય બાબતોના મંત્રીશ્રી ઋષિકેશ પટેલ તથા સભ્યશ્રી ગોપાલભાઈ ઇટાલીયાએ પોતાના મંતવ્યો વ્યક્ત કર્યા.

વિધાનસભાના નિયમો અંતર્ગત બહારથી કોઈપણ વસ્તુ લાવી પ્રદર્શન કરી શકાતું નથી તેમજ માનનીય ધારાસભ્યશ્રીઓ માટે સંસદીય શિષ્ટાચાર, વર્તણૂક અને ચર્ચાના મુદ્દા સંબંધે ગુજરાત વિધાનસભાના નિયમો અને માનનીય અધ્યક્ષશ્રીના નિર્ણયોથી નિયત થયેલ સામાન્ય નિયમો અંગેની સમજ નેવા ઇ-બુકમાં નિયમોના મથાળા હેઠળ (ક્રમાંક-૩૦) જોઈ લેવા તેમજ ભવિષ્યમાં આ પ્રકારે કોઈ પ્રદર્શન કરવામાં આવશે તો કડક પગલાં લેવાની માનનીય સભ્યશ્રી શૈલેષભાઈ પરમાર તેમજ સર્વે સભ્યશ્રીઓને માનનીય અધ્યક્ષશ્રીએ ટકોર કરી.

૪. જાહેર અગત્યની બાબત પર માનનીય નાયબ મુખ્યમંત્રીશ્રી હર્ષ સંઘવીનું નિવેદન (નિયમ-૪૪)

“ ગુજરાત રજિસ્ટ્રેશન ઓફ મેરેજીસ એક્ટ ૨૦૦૬ના નિયમોમાં સુધારો કરવા અંગે ”

માનનીય નાયબ મુખ્યમંત્રીશ્રી હર્ષ સંઘવીએ આરોગ્ય અને પરિવાર કલ્યાણ વિભાગ દ્વારા સરકારશ્રીને મળેલ વિવિધ રજૂઆતોને ધ્યાને લઈ ગુજરાત રજિસ્ટ્રેશન ઓફ મેરેજીસ એક્ટ, ૨૦૦૬ હેઠળ બનાવેલ ગુજરાત રજિસ્ટ્રેશન ઓફ મેરેજીસ નિયમોમાં લગ્ન નોંધણીની પ્રક્રિયામાં સુધારો કરવા માટે સૂચનો માગવા અંગેનું નિવેદન વાંચીને રજૂ કર્યું અને તેમાંથી ઉપસ્થિત થયેલા પ્રશ્નોના જવાબો આપ્યા.

૫. સભાગૃહના મેજ ઉપર મૂકાયેલા કાગળો.

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

(૧) નિરીક્ષકશ્રી, સ્થાનિક ભંડોળ હિસાબનો સન ૨૦૧૭-૧૮નો ગ્રામ પંચાયતોનો ઓડિટ અહેવાલ તેમજ આ અહેવાલને સભાગૃહના મેજ ઉપર મૂકવામાં થયેલ વિલંબ અંગેના કારણો દર્શાવતું નિવેદન

**માનનીય પંચાયત મંત્રીશ્રી ઋષિકેશ પટેલ**

(૨) ગુજરાત મેટ્રો રેલ કોર્પોરેશન (જીએમઆરસી) લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્યુલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

**માનનીય શહેરી વિકાસ મંત્રીશ્રી કનુભાઈ દેસાઈ**

(૩) ગુજરાત રૂરલ ઈન્ડસ્ટ્રીઝ માર્કેટીંગ કોર્પોરેશન લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્યુલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

**માનનીય રાજ્યકક્ષાના ગ્રામોદ્યોગ મંત્રીશ્રી સ્વરૂપજી ઠાકોર**

(૪) પંચાયત અને ગ્રામ ગૃહ નિર્માણ વિભાગના સન ૧૯૯૩ના ગુજરાત પંચાયત અધિનિયમ અન્વયેના ,  
(૧) તા.૦૧/૧૧/૨૦૨૫નું જાહેરનામા ક્રમાંક:કેપી/૨૦૨૫નો ૪૬/પીઆરએચઆરડીડી/ પીઆરસી/ઈ-  
ફાઈલ/૧૪/૨૦૨૫/૨૨૪૮/ચ  
(૨) તા.૦૩/૦૭/૨૦૨૫નું જાહેરનામા ક્રમાંક: કેપી/૨૦૨૫નો ૩૧/પીઆરએચઆરડીડી/ જીઆરટી/ઈ-  
ફાઈલ/૧૪/૨૦૨૪/૨૧૫૧ સેક્શન-જી તેમજ આ જાહેરનામાને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

**માનનીય પંચાયત મંત્રીશ્રી ઋષિકેશ પટેલ**

#### ૬. કામકાજ સલાહકાર સમિતિના બારમા અહેવાલની રજૂઆત

માનનીય અધ્યક્ષશ્રીએ કામકાજ સલાહકાર સમિતિનો બારમો અહેવાલ સભાગૃહ સમક્ષ વાંચીને રજૂ કર્યો.

#### ૭. માનનીય સંસદીય બાબતોના મંત્રીશ્રીનો પ્રસ્તાવ

માનનીય સંસદીય બાબતોના મંત્રીશ્રી ઋષિકેશ પટેલે નીચે મુજબનો પ્રસ્તાવ રજૂ કર્યો.

“ આ સભાગૃહ, કામકાજ સલાહકાર સમિતિના બારમા અહેવાલ સાથે સંમત થાય. ”

**પ્રસ્તાવ મત માટે મૂકવામાં આવ્યો અને સર્વાનુમતે મંજૂર કરવામાં આવ્યો.**

#### ૮. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (બીજો દિવસ)

માનનીય અધ્યક્ષશ્રીએ, સભ્યશ્રી ઈશ્વરભાઈ પરમારે સભ્યશ્રી સરદારભાઈ ચૌધરીના અનુમોદનથી તા.૧૬મી ફેબ્રુઆરી, ૨૦૨૬ના રોજ રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો.

રાજ્યપાલશ્રીને નીચે મુજબનો સંદેશો પાઠવવો.

“ અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ. ”

ત્યારબાદ સભ્યશ્રીએ ચર્ચામાં ભાગ લીધો.

(૧) શ્રી જગદીશ વિશ્વકર્મા (ચર્ચા અધૂરી)

#### ૯. સભાગૃહની બેઠકનો વિરામનો સમય લંબાવવા અંગે.

સરકારના માનનીય મુખ્ય દંડકશ્રી બાળકૃષ્ણ શુક્લે માનનીય સભ્યશ્રી જગદીશભાઈ વિશ્વકર્માનું રાજ્યપાલશ્રીના સંબોધન પરનું પ્રવચન પૂરું ન થાય ત્યાં સુધી સભાગૃહની બેઠકનો વિરામનો સમય લંબાવવા અંગેનો પ્રસ્તાવ રજૂ કરતાં, આમ આદમી પક્ષના સભ્યશ્રી ઉમેશભાઈ મકવાલા સાહિત સૌ સભ્યશ્રીઓએ તેને સમર્થન કરતાં, માનનીય અધ્યક્ષશ્રીએ સભાગૃહની બેઠકનો વિરામનો સમય લંબાવ્યો (૧૦.૪૦)

#### ૧૦. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (બીજો દિવસ)(ક્રમશઃ)

ત્યારબાદ માનનીય સભ્યશ્રી જગદીશ વિશ્વકર્માએ તેમનું અધૂરું રહેલ પ્રવચન પૂરું કર્યું.

**(વિરામ સવારના ૧૧.૨૨ થી ૧૨.૦૦)**

**વિરામ બાદ નીચેના વધુ સભ્યશ્રીઓએ ચર્ચામાં ભાગ લીધો.**

- |                             |  |
|-----------------------------|--|
| (૨) શ્રી જયદ્રથસિંહજી પરમાર | (૬) શ્રી અનિરુદ્ધ દવે                            |
| (૩) શ્રી કાન્તીભાઈ ખરાડી    | (૭) શ્રી ચૈતરભાઈ વસાવા                           |
| (૪) શ્રી સી.કે.રાઉલજી       | (૮) શ્રી ઉદયભાઈ કાનગડ                            |
| (૫) શ્રી અમૃતજી ઠાકોર       | (૯) શ્રી નરેશભાઈ પટેલ (આદિજાતિ વિકાસ મંત્રીશ્રી) |

**સભાગૃહ, સોમવાર તા. ૨૩મી ફેબ્રુઆરી, ૨૦૨૬ના રોજ બપોરના ૧૨-૦૦ વાગ્યે  
ફરી મળવા માટે બપોરના ૧-૩૪ વાગ્યે મુલતવી રહ્યું.**

ગુજરાત વિધાનસભા સચિવાલય,  
ગાંધીનગર.  
તા. ૨૦મી ફેબ્રુઆરી, ૨૦૨૬

ચેતન પંડ્યા  
સચિવ,  
ગુજરાત વિધાનસભા.

પત્રક ભાગ-૧  
કાર્યવાહીની ટૂંકી નોંધ  
પંદરમી ગુજરાત વિધાનસભા  
આઠમું સત્ર

સોમવાર, તા. ૨૩મી ફેબ્રુઆરી, ૨૦૨૬  
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને  
સભાગૃહ બપોરના ૧૨-૦૦ વાગ્યે મળ્યું.

૧. પ્રશ્નોત્તરી

સોમવાર, તા. ૨૩મી ફેબ્રુઆરી, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ ૧, ૪, ૬, ૭, ૮, ૯, ૧૦ ૧૧ અને ૧૨ના મૌખિક જવાબો આપવામાં આવ્યા.

ગેરહાજર સભ્યશ્રીઓના પ્રશ્નો અગ્રતાક્રમ- ૨, ૩ અને ૫ અતારાંકિત ગણવામાં આવ્યા.  
સમયના અભાવે ન પૂછાયેલા પ્રશ્નો અગ્રતાક્રમ-૧૩થી ૮૬ને અતારાંકિત ગણવામાં આવ્યા.  
પ્રશ્નોત્તરીનો સમય બપોરના ૧.૦૦ કલાકે પૂરો થયો.

૨. માનનીય મુખ્યમંત્રીશ્રી ભુપેન્દ્રભાઈ પટેલનો સંકલ્પ (નિયમ-૧૨૦)

“વંદે માતરમ્” ગાનની રચનાના ૧૫૦ વર્ષની ઉજવણી અંગે.

સને ૧૮૭૫માં લખાયેલા “વંદે માતરમ્” ગાનને ૭મી નવેમ્બર ૨૦૨૫ના રોજ ૧૫૦ વર્ષ પૂર્ણ થવાના પ્રસંગે વડાપ્રધાન આદરણીય શ્રી નરેન્દ્રભાઈ મોદીના માર્ગદર્શન હેઠળ તેની રાષ્ટ્રવ્યાપી ઉજવણી થઈ રહી છે ત્યારે આ ઉજવણીના ગૌરવમય અવસરને સૌ હૃદયથી વધાવે અને નવી ઊર્જા સાથે રાષ્ટ્રીય એકતાને અખંડ રાખવાનો સંકલ્પ કરે તે બાબતનો સંકલ્પ માનનીય મુખ્યમંત્રીશ્રી ભુપેન્દ્રભાઈ પટેલે રજૂ કરી પોતાનું મંતવ્ય વ્યક્ત કર્યું.

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી હર્ષ સંઘવી (નાયબ મુખ્યમંત્રીશ્રી)	(૪) શ્રી જિજ્ઞેશ મેવાણી
(૨) શ્રી શૈલેષ પરમાર	(૫) શ્રી જગદીશ વિશ્વકર્મા
(૩) શ્રી ચૈતરભાઈ વસાવા	

ત્યારબાદ માનનીય મુખ્યમંત્રીશ્રી ભુપેન્દ્રભાઈ પટેલે ચર્ચાનો જવાબ આપ્યો.

ત્યારબાદ માનનીય અધ્યક્ષશ્રીએ પ્રસ્તુત સંકલ્પ ઉપર પોતાનું મંતવ્ય વ્યક્ત કર્યું.

ત્યારબાદ સંકલ્પ મત ઉપર મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

(વિરામ બપોરના ૨-૩૧ થી ૩-૦૦)

૩. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (ત્રીજો અને છેલ્લો દિવસ)

માનનીય અધ્યક્ષશ્રીએ, સભ્યશ્રી ઈશ્વરભાઈ પરમારે સભ્યશ્રી સરદારભાઈ ચૌધરીના અનુમોદનથી તા.૧૬મી ફેબ્રુઆરી, ૨૦૨૬ના રોજ રજૂ કરેલ નીચે મુજબનો પ્રસ્તાવ સભાગૃહ સમક્ષ વાંચી સંભળાવ્યો.

રાજ્યપાલશ્રીને નીચે મુજબનો સંદેશો પાઠવવો.

“અમો, આ સત્રમાં એકત્ર થયેલા ગુજરાત વિધાનસભાના સભ્યો, રાજ્યપાલશ્રીએ આ સભાગૃહ સમક્ષ કરેલ સંબોધન બદલ તેમનો આભાર માનીએ છીએ.”

ત્યારબાદ નીચેના સભ્યશ્રીઓએ ચર્ચામાં ભાગ લીધો.

(૧) શ્રી રમણલાલ વોરા	(૩) શ્રીમતી નિમિષાબેન સુધાર
(૨) શ્રી બલવંતસિંહ રાજપૂત	(૪) ડૉ.તુષાર ચૌધરી (કોંગ્રેસ પક્ષના નેતાશ્રી) (ચર્ચા અધૂરી)

**૪. પોઈન્ટ ઓફ ઓર્ડર**

**અસંસદીય શબ્દો રદ કરવા અંગે.**

રાજ્યપાલશ્રીના સંબોધન પરની ચર્ચા દરમિયાન કોંગ્રેસ પક્ષના નેતા ડૉ.તુષાર ચૌધરીએ બાલાસિનોર તાલુકાના જમિયતપુરા ખાતે કેમિકલ વેસ્ટની ડમ્પિંગ સાઈટ અંગેની ચર્ચા કરતાં, સભ્યશ્રી માનસિંહ ચૌહાણે આ બાબતે વાંધો લઈ પોઈન્ટ ઓફ ઓર્ડરનો મુદ્દો ઉપસ્થિત કરી માનનીય અધ્યક્ષશ્રીનું માર્ગદર્શન માગ્યું.

ત્યારબાદ પોઈન્ટ ઓફ ઓર્ડરના મુદ્દાના સમર્થનમાં વન અને પર્યાવરણ મંત્રીશ્રી અર્જુનભાઈ મોઢવાડીયા તથા કૃષિ મંત્રીશ્રી જીતુભાઈ વાઘાણીએ પોતાના મંતવ્યો વ્યક્ત કર્યા .

આ બાબતે અગાઉ માનનીય અધ્યક્ષશ્રીએ નિર્ણય આપી દીધેલ હોઈ તેમજ જો કોઈ અસંસદીય શબ્દો હશે તો તેને કાર્યવાહીમાંથી દૂર કરવામાં આવશે તેમ અધ્યક્ષસ્થાનેથી માનનીય ઉપાધ્યક્ષશ્રીએ જણાવ્યું.

**૫. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (ત્રીજો અને છેલ્લો દિવસ) (ક્રમશઃ)**

ત્યારબાદ માનનીય કોંગ્રેસ પક્ષના નેતા ડૉ.તુષાર ચૌધરી એ પોતાનું અધૂરું રહેલ પ્રવચન પૂર્ણ કર્યા બાદ નીચેના માનનીય સભ્યશ્રીઓએ ચર્ચામાં ભાગ લીધો.

(૫) ડૉ.સી.જે.ચાવડા	(૯) શ્રી અભેસિંહ તડવી
(૬) શ્રી ઉદય કાનગડ	(૧૦) શ્રી અમિત ઠાકર
(૭) શ્રી ભગભાઈ બારડ	(૧૧) શ્રી સંજય કોરડીયા
(૮) શ્રી વિમલભાઈ ચુડાસમા	(૧૨) હર્ષ સંઘવી (નાયબ મુખ્યમંત્રીશ્રી) (પ્રવચન અધૂરું)

**૬. માનનીય અધ્યક્ષશ્રીનું સૂચન**

માનનીય નાયબ મુખ્યમંત્રીશ્રી હર્ષ સંઘવીએ બંને પક્ષે આદિવાસી તેમજ દલિત સમાજની યોજનાઓનો ડિજિટલ ડેટા મૂકવા માટે માનનીય અધ્યક્ષશ્રીને વિનંતી કરતાં, માનનીય અધ્યક્ષશ્રીએ તેના માટે આયોજન કરવામાં આવશે અને તેની વ્યવસ્થા હોલમાં કરી આપવા તેમજ પ્રાકૃતિક ખેતી અંગેના એક સેમીનારના આયોજન અંગે પણ વિચારણા ચાલી રહી હોવાનું ગૃહને જણાવ્યું.

**૭. રાજ્યપાલશ્રીના સંબોધન માટેના આભાર પ્રસ્તાવ પર ચર્ચા (ત્રીજો અને છેલ્લો દિવસ) (ક્રમશઃ)**

ત્યારબાદ માનનીય નાયબ મુખ્યમંત્રીશ્રી હર્ષ સંઘવીએ તેમનું અધૂરું રહેલ પ્રવચન પૂર્ણ કર્યું.

ત્યારબાદ સભ્યશ્રી ઈશ્વરભાઈ પરમારે ચર્ચાનો જવાબ આપ્યો.

**ત્યારબાદ રાજ્યપાલશ્રીના સંબોધન માટેના આભાર પ્રસ્તાવ પર રજૂ થયેલ તમામ સુધારાઓ સુધારા ક્રમાંક- ૧, ૨, ૩, ૪, ૬, ૯, ૧૦, ૧૧, ૧૨, ૧૪, ૧૫, ૧૬, ૧૭, ૧૮ અને ૧૯ મત માટે મૂકવામાં આવ્યા અને તેનો અસ્વીકાર કરવામાં આવ્યો.**

ત્યારબાદ રાજ્યપાલશ્રીના સંબોધન માટેનો આભાર પ્રસ્તાવ મત માટે મૂકવામાં આવ્યો અને તેનો સ્વીકાર કરવામાં આવ્યો.

**સભાગૃહ, સોમવાર તા. ૨૪મી ફેબ્રુઆરી, ૨૦૨૬ના રોજ સવારના ૯-૦૦ વાગ્યે**

**ફરી મળવા માટે સાંજના ૬-૦૮ વાગ્યે મુલતવી રહ્યું.**

ગુજરાત વિધાનસભા સચિવાલય,

ગાંધીનગર.

તા. ૨૩મી ફેબ્રુઆરી, ૨૦૨૬

ચેતન પંડ્યા

સચિવ,

ગુજરાત વિધાનસભા.